



ТАТАРСТАН РЕСПУБЛИКАСЫ ЗАКОНЫ

Муниципаль районнарның һәм шәһәр округларының жирле үзидарә органнарына жәмәгать урыннарында исерек хәлдә булган һәм мөстәкыйль рәвештә йөрү яисә тирә-юньдә ориентлашу сәләтен югалткан затларга махсуслаштырылган учреждениеләрдә хезмәт күрсәтү буенча Татарстан Республикасы дәүләт вәкаләтләрен бирү турында

Татарстан Республикасы
Дәүләт Советы тарафыннан
2017 елның 22 июнендә
кабул ителде

1 статья. Әлеге законны жайга салу предметы

Әлеге Закон «Россия Федерациясе субъектлары дәүләт хакимиятенәң закон чыгару (вәкиллекле) һәм башкарма органнарын оештыруның гомуми принциплары турында» 1999 елның 6 октябрәндәге 184-ФЗ номерлы Федераль закон, «Россия Федерациясендә жирле үзидарә оештыруның гомуми принциплары турында» 2003 елның 6 октябрәндәге 131-ФЗ номерлы Федераль закон, «Татарстан Республикасында жирле үзидарә турында» 2004 елның 28 июлендәге 45-ТРЗ номерлы Татарстан Республикасы Законы, «Татарстан Республикасында гражданның сәламәтлеген саклау өлкәсендәге аерым мәсьәләләргә жайга салу турында» 2012 елның 22 декабрәндәге 87-ТРЗ номерлы Татарстан Республикасы законы нигезендә Татарстан Республикасында муниципаль районнар һәм шәһәр округлары жирле үзидарә органнарына (алга таба – жирле үзидарә органнары) жәмәгать урыннарында исерек хәлдә булган һәм мөстәкыйль рәвештә йөрү яисә тирә-юньдә ориентлашу сәләтен югалткан, медицина ярдәменә мохтаж булмаган затларга махсуслаштырылган учреждениеләрдә хезмәт күрсәтү буенча Татарстан Республикасы дәүләт вәкаләтләрен бирүгә бәйле мөнәсәбәтләргә жайга сала.

2 статья. Жирле үзидарә органнарына бирелә торган Татарстан Республикасы дәүләт вәкаләтләре

Жирле үзидарә органнарына жәмәгать урыннарында исерек хәлдә булган һәм мөстәкыйль рәвештә йөрү яисә тирә-юньдә ориентлашу сәләтен югалткан, медицина ярдәменә мохтаж булмаган затларга махсуслаштырылган

учреждениеләрдә хезмәт күрсәтү буенча Татарстан Республикасы дәүләт вәкаләтләре (алга таба – дәүләт вәкаләтләре) бирелә.

3 статья. Татарстан Республикасында җирле үзидарә органнарына дәүләт вәкаләтләре бирелә торган муниципаль берәмлекләрнең исемнәре

Дәүләт вәкаләтләре Татарстан Республикасында түбәндәге муниципаль берәмлекләрнең җирле үзидарә органнарына бирелә: Казан шәһәре, «Чаллы шәһәре», Азнакай муниципаль районы, Әлмәт муниципаль районы, Бөгелмә муниципаль районы, Алабуга муниципаль районы, Зәй муниципаль районы, Зеленодольск муниципаль районы, Лениногорск муниципаль районы, Түбән Кама муниципаль районы, Чистай муниципаль районы.

4 статья. Җирле үзидарә органнарына дәүләт вәкаләтләре тапшырыла торган вакыт

Дәүләт вәкаләтләре җирле үзидарә органнарына чикләнмәгән вакытка тапшырыла.

5 статья. Җирле үзидарә органнарына тапшырылган дәүләт вәкаләтләрен финанс ягыннан тәмин итү

1. Җирле үзидарә органнарына тапшырылган дәүләт вәкаләтләрен финанс ягыннан тәмин итү Татарстан Республикасы бюджетыннан муниципаль районнар һәм шәһәр округлары бюджетларына бирелә торган субвенцияләр исәбеннән гамәлгә ашырыла.

2. Җирле үзидарә органнары тарафыннан дәүләт вәкаләтләрен гамәлгә ашыру өчен Татарстан Республикасы бюджетыннан муниципаль районнар һәм шәһәр округлары бюджетларына бирелә торган субвенцияләр күләмен исәпләп чыгару Җәмәгать урыннарында исерек хәлдә булган һәм мөстәкыйль рәвештә йөрү яисә тирә-юньдә ориентлашу сәләтен югалткан, медицина ярдәменә мохтаж булмаган затларга махсуслаштырылган учреждениеләрдә хезмәт күрсәтү буенча Татарстан Республикасы дәүләт вәкаләтләрен гамәлгә ашыруга Татарстан Республикасы бюджетыннан муниципаль берәмлекләр бюджетларына субвенцияләрне исәпләп чыгару методикасы нигезендә әлегә Законга кушымта буенча башкарыла.

3. Җирле үзидарә органнары тарафыннан дәүләт вәкаләтләрен гамәлгә ашыру өчен Татарстан Республикасы бюджетыннан муниципаль районнар һәм шәһәр округлары бюджетларына бирелә торган субвенцияләр күләме чираттагы финанс елына Татарстан Республикасы бюджеты турында Татарстан Республикасы законы белән билгеләнә.

6 статья. Дәүләт вәкаләтләрен гамәлгә ашыру өчен җирле үзидарә органнарына түләүсез файдалануга тапшырыла торган матди чаралар

1. Татарстан Республикасы милкендәге матди чаралар, әлеге Законда каралган дәүләт вәкаләтләрен гамәлгә ашыруны тәмин итү кирәк булганда, Тапшырыла торган матди чаралар исемлегендә җирле үзидарә органнарына түләүсез файдалануга тапшырыла.

Тапшырыла торган матди чаралар исемлеген әзерләү, раслау һәм матди чараларны тапшыру турында карар кабул итү Татарстан Республикасы башкарма хакимиятенен мөлкәти мөнәсәбәтләр өлкәсендәге вәкаләтле органы тарафыннан Татарстан Республикасы башкарма хакимиятенен гражданның сәламәтлеген саклау өлкәсендәге вәкаләтле органының җирле үзидарә органнары тәкъдимнәрен исәпкә алып әзерләнгән мөрәҗәгатендә башкарыла.

2. Җирле үзидарә органнары үзләренә тапшырылган дәүләт вәкаләтләрен гамәлгә ашыру өчен муниципаль берәмлек уставында каралган очракларда һәм тәртиптә өстәмә рәвештә үз матди чараларыннан файдаланырга хокуклы.

7 статья. Җирле үзидарә органнары дәүләт вәкаләтләрен гамәлгә ашырганда Татарстан Республикасы дәүләт хакимияте органнарының хокуклары һәм бурычлары

1. Җирле үзидарә органнары дәүләт вәкаләтләрен гамәлгә ашырганда Татарстан Республикасы дәүләт хакимияте органнары түбәндәгеләргә хокуклы:

1) тапшырылган дәүләт вәкаләтләрен гамәлгә ашыру мәсьәләләре буенча үтәлүе мәҗбүри булган норматив хокукый актлар кабул итәргә һәм аларның үтәлешен тикшереп торырга;

2) дәүләт вәкаләтләрен гамәлгә ашыру барышында җирле үзидарә органнары яисә аларның вазыйфай затлары тарафыннан җибәрелгән хокук бозуларны бетерү, шул исәптән әлеге Закон таләпләрен бозуларны бетерү буенча язма күрсәтмәләр бирергә;

3) җирле үзидарә органнарының дәүләт вәкаләтләрен гамәлгә ашыру мәсьәләләре буенча эшчәнлеген координацияләүне гамәлгә ашырырга;

4) дәүләт вәкаләтләрен гамәлгә ашыруга бәйле документлар, мәгълүмат һәм материаллар соратып алырга.

2. Җирле үзидарә органнары дәүләт вәкаләтләрен гамәлгә ашырганда Татарстан Республикасы дәүләт хакимияте органнары түбәндәгеләрне үтәргә тиеш:

1) җирле үзидарә органнарына алар тарафыннан дәүләт вәкаләтләрен гамәлгә ашыру өчен кирәкле матди чараларны түләүсез файдалануга тапшырырга;

2) җирле үзидарә органнарының дәүләт вәкаләтләрен гамәлгә ашыру мәсьәләләре буенча тәкъдимнәрен карарга;

3) җирле үзидарә органнарының дәүләт вәкаләтләрен гамәлгә ашыруын, шулай ук шушы максатлар өчен бирелгән матди һәм финанс чараларыннан файдалануын тикшереп торырга;

4) жирле үзидарэ органнарына аларның соратулары буенча дәүләт вәкаләтләрен гамәлгә ашыру мәсьәләләре буенча мәгълүмат бирергә;

5) жирле үзидарэ органнары дәүләт вәкаләтләрен гамәлгә ашырганда аларга консультатив, оештыру һәм методик ярдәм күрсәтергә.

8 статья. Дәүләт вәкаләтләрен гамәлгә ашырганда жирле үзидарэ органнарының хокуклары һәм бурычлары

1. Жирле үзидарэ органнары дәүләт вәкаләтләрен гамәлгә ашырганда түбәндәгеләргә хокуклы:

1) дәүләт вәкаләтләрен гамәлгә ашыру мәсьәләләре буенча актлар чыгарырга;

2) муниципаль берәмлек уставында каралган очракларда һәм тәртиптә үзләренә тапшырылган дәүләт вәкаләтләрен гамәлгә ашыру өчен өстәмә рәвештә үз матди һәм финанс чараларыннан файдаланырга;

3) билгеләнгән тәртиптә Татарстан Республикасы дәүләт хакимияте органнарына дәүләт вәкаләтләрен гамәлгә ашыруга бәйле эшчәнлекне камилләштерү буенча тәкъдимнәр кертергә;

4) Татарстан Республикасы дәүләт хакимияте органнарында дәүләт вәкаләтләрен гамәлгә ашыру мәсьәләләре буенча консультатив һәм методик ярдәм алырга.

2. Жирле үзидарэ органнары дәүләт вәкаләтләрен гамәлгә ашырганда түбәндәгеләрне үтәргә тиеш:

1) дәүләт вәкаләтләрен гамәлгә ашыру өчен җаваплы жирле үзидарэ органнарын һәм жирле үзидарэ органнарының вазыйфай затларын билгеләргә;

2) дәүләт вәкаләтләрен гамәлгә ашыру өчен тапшырылган матди чараларның исәбен алып барырга һәм алардан тиешлечә файдалануны тәмин итәргә;

3) дәүләт вәкаләтләрен гамәлгә ашыру өчен бирелгән финанс чараларыннан максатчан файдаланырга;

4) Татарстан Республикасы башкарма хакимиятенә вәкаләтле органнарына дәүләт вәкаләтләрен гамәлгә ашыру һәм финанс чараларын тоту турында хисаплар тапшырырга;

5) жирле үзидарэ органнарының дәүләт вәкаләтләрен гамәлгә ашыруларын тикшереп торуну башкаруда Татарстан Республикасы башкарма хакимиятенә вәкаләтле органнарына кирәкле ярдәм күрсәтергә;

6) дәүләт вәкаләтләрен гамәлгә ашыру туктатылган очракта файдаланылмаган финанс чараларын, шулай ук матди чараларны кире кайтарырга.

9 статья. Дәүләт вәкаләтләрен гамәлгә ашыру турында жирле үзидарэ органнарының хисап бирү тәртибе

Жирле үзидарэ органнарына тапшырылган дәүләт вәкаләтләрен гамәлгә ашыру турында хисаплар жирле үзидарэ органнары тарафыннан Татарстан Республикасы башкарма хакимиятенә гражданнарның сәламәтлеген саклау өлкәсендәге вәкаләтле органына Татарстан Республикасы Министрлар

Кабинеты билгеләгән рәвештә квартал саен хисап кварталыннан соң килә торган айның 10 числосына кадәр тапшырыла.

10 статья. Жирле үзидарә органнары тарафыннан дәүләт вәкаләтләрен гамәлгә ашыруны тикшереп тору

Жирле үзидарә органнарына тапшырылган дәүләт вәкаләтләрен гамәлгә ашыруны тикшереп тору түбәндәгеләр тарафыннан башкарыла:

1) Татарстан Республикасы башкарма хакимиятенәң гражданның сәламәтлеген саклау өлкәсендәге вәкаләтле органы тарафыннан түбәндәге юллар белән:

дәүләт вәкаләтләрен башкару турында кирәкле документларны, хисапларны һәм мәгълүматны соратып алу;

жирле үзидарә органнарының дәүләт вәкаләтләрен гамәлгә ашыру буенча эшчәнлегенә күрсәтелгән орган тарафыннан ел саен раслана торган план нигезендә күчмә тикшерүләр, шулай ук, кирәк булганда, планнан тыш күчмә тикшерүләр үткөрү;

2) Татарстан Республикасы башкарма хакимиятенәң финанс сәясәте өлкәсендәге вәкаләтле органы тарафыннан дәүләт вәкаләтләрен гамәлгә ашыру өчен тапшырылган финанс чараларыннан максатчан файдалану өлешендә түбәндәге юллар белән:

дәүләт вәкаләтләрен башкару турында кирәкле документларны, хисапларны һәм мәгълүматны соратып алу;

жирле үзидарә органнарының дәүләт вәкаләтләрен гамәлгә ашыру буенча эшчәнлегенә, шул исәптән элек соратып алынган документларны, хисапларны, мәгълүматны карау нәтижеләре буенча, шулай ук закон бозуның ачыкланган фактларына бәйле рәвештә дә, кирәк булганда, күчмә тикшерүләр үткөрү;

хокук бозуларны бетерү һәм аларны кисәтү буенча кирәкле чаралар күрү;

3) жирле үзидарә органнарына әлегә Законда каралган дәүләт вәкаләтләрен тәмин итү өчен Татарстан Республикасы милкендәге матди чараларны түләүсез файдалануга тапшырган очракта, Татарстан Республикасы башкарма хакимиятенәң мөлкәти мөнәсәбәтләр өлкәсендәге вәкаләтле органы тарафыннан жирле үзидарә органнарына дәүләт вәкаләтләрен гамәлгә ашыру өчен тапшырылган дәүләт мөлкәтен саклау һәм аннан тиешенчә файдалану өлешендә түбәндәге юллар белән:

дәүләт вәкаләтләрен башкару турында кирәкле документларны, хисапларны һәм мәгълүматны соратып алу;

жирле үзидарә органнарының дәүләт вәкаләтләрен гамәлгә ашыру буенча эшчәнлегенә, шул исәптән элек соратып алынган документларны, хисапларны, мәгълүматны карау нәтижеләре буенча, шулай ук закон бозуның ачыкланган фактларына бәйле рәвештә дә, кирәк булганда, күчмә тикшерүләр үткөрү;

хокук бозуларны бетерү һәм аларны кисәтү буенча кирәкле чаралар күрү;

4) Татарстан Республикасы башкарма хакимиятенәң юстиция өлкәсендәге вәкаләтле органы тарафыннан жирле үзидарә органнары үзләренә тапшырылган дәүләт вәкаләтләре мәсьәләләре буенча кабул иткән муниципаль хокукий актларның

Россия Федерациясе һәм Татарстан Республикасы законнарына туры килүен тәмин итү өлешендә түбәндәге юллар белән:

кирәкле мәгълүматны, тапшырылган дәүләт вәкаләтләрен башкару өчен җирле үзидарә органнары тарафыннан кабул ителгән муниципаль хокукый актлар проектларын, муниципаль хокукый актларны соратып алу;

тапшырылган дәүләт вәкаләтләрен башкару өчен җирле үзидарә органнары тарафыннан кабул ителгән муниципаль хокукый актлар проектларына, муниципаль хокукый актларга хокукый экспертиза уздыру һәм анализ ясау.

11 статья. Җирле үзидарә органнары тарафыннан дәүләт вәкаләтләрен гамәлгә ашыруны туктату шартлары һәм тәртибе

1. Җирле үзидарә органнары тарафыннан дәүләт вәкаләтләрен гамәлгә ашыру Татарстан Республикасы законы белән түбәндәге очракларда туктатыла:

1) җирле үзидарә органнары законнар таләпләрен үтәмәгәндә яисә тиешенчә үтәмәгәндә;

2) җирле үзидарә органнары һәм аларның вазыйфаи затлары әлеге Законны бозуларны бетерү турындагы күрсәтмәләргә үтәмәгәндә;

3) федераль законнар яисә Татарстан Республикасы законнары җирле үзидарә органнары тарафыннан дәүләт вәкаләтләрен башкару мөмкинлеген юкка чыгарырлык итеп үзгәртелгәндә;

4) законнарда каралган башка очракларда.

2. Җирле үзидарә органнары тарафыннан дәүләт вәкаләтләрен гамәлгә ашыруны туктату дәүләт вәкаләтләрен башкару өчен тапшырылган файдаланылмаган финанс чараларын, шулай ук матди чараларны кире кайтаруга китерә.

3. Җирле үзидарә органнары дәүләт вәкаләтләрен гамәлгә ашыру буенча законнар таләпләрен үтәмәгән яисә тиешенчә үтәмәгән очракта, Татарстан Республикасы башкарма хакимиятенә гражданнарның сәламәтлеген саклау өлкәсендәге вәкаләтле органы күрсәтелгән хокук бозулар ачыкланган көннән алып 10 көн эчендә җирле үзидарә органнарына аларны бетерү турында күрсәтмә җибәрә.

4. Ачыкланган хокук бозуларны бетерү турындагы күрсәтмә җирле үзидарә органына бергән көннән алып 10 көннән дә соңга калмыйча мәҗбүри рәвештә каралырга тиеш. Күрсәтмәне карау нәтиҗәләре хакында Татарстан Республикасы башкарма хакимиятенә гражданнарның сәламәтлеген саклау өлкәсендәге вәкаләтле органына кичекмәстән язма рәвештә хәбәр ителә.

5. Әлеге статьяның 1 өлешендә каралган очракларда Татарстан Республикасы башкарма хакимиятенә гражданнарның сәламәтлеген саклау өлкәсендәге вәкаләтле органы Татарстан Республикасы Министрлар Кабинеты каравына җирле үзидарә органнары тарафыннан дәүләт вәкаләтләрен гамәлгә ашыруны туктату турында тәкъдим һәм тиешле Татарстан Республикасы законы проекты кертә.

12 статья. Йомгаклау нигезләмәләре

1. Әлеге Закон 2018 елның 1 гыйнварыннан үз көченә керә.

2. Татарстан Республикасы дәүләт хакимияте органнарының һәм Татарстан Республикасында муниципаль берәмлекләренең җирле үзидарә органнарының норматив хокукий актлары әлеге Закон үз көченә кергән көннән алып өч ай эчендә аңа туры китерелергә тиеш.

Татарстан Республикасы
Президенты



Р.Н. Миңнеханов

Казан, Кремль
2017 ел, 10 июль
№ 50-ТРЗ

«Муниципаль районнарның һәм шәһәр округларының жирле үзидарә органнарына жәмәгать урыннарында исерек хәлдә булган һәм мөстәкыйль рәвештә йөрү яисә тирә-юньдә ориентлашу сәләтен югалткан затларга махсуслаштырылган учреждениеләрдә хезмәт күрсәтү буенча Татарстан Республикасы дәүләт вәкаләтләрен бирү турында» Татарстан Республикасы Законына кушымта

ЖӘМӘГӘТЬ УРЫННАРЫНДА ИСЕРЕК ХӘЛДӘ БУЛГАН ҺӘМ МӨСТӘКЫЙЛЬ
РӘВЕШТӘ ЙӨРҮ ЯИСӘ ТИРӘ-ЮНЬДӘ ОРИЕНТЛАШУ СӘЛӘТЕН ЮГАЛТКАН
ЗАТЛАРГА МАХСУСЛАШТЫРЫЛГАН УЧРЕЖДЕНИЕЛӘРДӘ ХЕЗМӘТ
КҮРСӘТҮ БУЕНЧА ТАТАРСТАН РЕСПУБЛИКАСЫ ДӘҮЛӘТ ВӘКАЛӘТЛӘРЕН
ГАМӘЛГӘ АШЫРУГА ТАТАРСТАН РЕСПУБЛИКАСЫ БЮДЖЕТЫННАН
МУНИЦИПАЛЬ БЕРӘМЛЕКЛӘР БЮДЖЕТЛАРЫНА СУБВЕНЦИЯЛӘРНЕ
ИСӘПЛӘП ЧЫГАРУ МЕТОДИКАСЫ

1. Әлеге Методика жирле үзидарә органнары тарафыннан жәмәгать урыннарында исерек хәлдә булган һәм мөстәкыйль рәвештә йөрү яисә тирә-юньдә ориентлашу сәләтен югалткан, медицина ярдәменә мохтаж булмаган затларга махсуслаштырылган учреждениеләрдә хезмәт күрсәтү буенча Татарстан Республикасы дәүләт вәкаләтләрен (алга таба — дәүләт вәкаләтләре) гамәлгә ашыруга Татарстан Республикасы бюджетыннан муниципаль районнар һәм шәһәр округлары бюджетларына бирелә торган субвенцияләр күләмен исәпләп чыгару өчен билгеләнә.

2. Субвенцияләрнең гомуми күләме түбәндәге формула буенча исәпләнә:

$$V_{sb\ svod} = \sum_{i=1}^n V_{sd\ rn} ,$$

монда:

$V_{sb\ svod}$ — дәүләт вәкаләтләрен гамәлгә ашыру өчен муниципаль берәмлекләр бюджетларына субвенцияләрнең гомуми күләме;

$V_{sd\ rn}$ — дәүләт вәкаләтләрен гамәлгә ашыру өчен муниципаль берәмлеккә субвенцияләр күләме;

n — дәүләт вәкаләтләре бирелгән муниципаль берәмлекләр саны.

3. Жирле үзидарә органнары тарафыннан дәүләт вәкаләтләрен гамәлгә ашыру өчен Татарстан Республикасы бюджетыннан i муниципаль берәмлегенә бирелә торган субвенцияләр күләме түбәндәге формула буенча исәпләнә:

$$V_{sd\ rn}^i = Ns_f \times K^i \times q^i \times p,$$

монда:

Ns_f – хезмэт күрсәтү бәясе нормативы, бер койка-көнгә сум;

K^i – i муниципаль берәмлегенәң инфраструктура белән тәмин ителештәге аермаларны һәм Татарстан Республикасы Министрлар Кабинеты тарафыннан билгеләнә торган хезмэт күрсәтү бәясе нормативы күрсәткеченә йогынты ясаучы башка факторларны исәпкә ала торган корректировка кертүче (төзәтү) коэффициенты;

q^i – i муниципаль берәмлегенәң махсуслаштырылган оешмасындагы койкалар саны;

p – елдагы көннәр саны.